



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 26-03-2024



தோல்வி பயத்தில் தப்பாட்டம்!

400 இடங்களைக் கைப்பற்றுவோம், 370 தொகுதிகளில் வெற்றி பெறுவோம் என்று பம்மாத்து காட்டும் பா.ஜ.க.வுக்கு உண்மையில் 160க்கும் குறைவான இடங்கள் தான் கிடைக்கும் என்று மத்திய உளவுத்துறை அறிக்கை கொடுத்துள்ளதாக தகவல்கள் கூறுகின்றன. அதை விட முக்கியமாக பா.ஜ.க.வின் கோட்டை என்று சொல்லப்படும் மாநிலங்களில் அறிவிக்கப்பட்ட பா.ஜ.க. வேட்பாளர்கள் பின்னங்கால் பிடிநியில் அடிபட தப்பித்து ஓடிக் கொண்டு இருக்கிறார்கள். குஜராத், உ.பி. போன்ற மாநிலங்களிலேயே பா.ஜ.க. வேட்பாளர்கள் போட்டியில் இருந்து விலகிக் கொண்டு இருக்கிறார்கள். வடகிழக்கு மாநிலங்கள் சிலவற்றில் போட்டியில் இருந்து பா.ஜ.க.வே விலகிவிட்டது.

‘தென் மாநிலங்களில் வெற்றி பெற முடியாது - வட மாநிலங்களில் வெற்றி பெற்றுவிடுவோம்’ என்று சொல்லி வந்தார்கள் சில வாரங்களுக்கு முன்பு வரை. இப்போது, வட மாநிலங்களின் நிலவரமும் கலவரமாக இருக்கிறது பா.ஜ.க.வுக்கு.

இதனால் ஏற்பட்ட ஆத்திரமும் கோபமும் கண்ணை மறைக்கிறது பா.ஜ.க. ஆட்சியாளர்களுக்கு. தோல்வி பயத்தில் எதைச் செய்வது, எதைச் செய்யக் கூடாது என்பதே தெரியாமல் மூர்க்கத்தனமான சர்வாதிகார நடவடிக்கைகளைச் செய்து வருகிறார்கள். டெல்லி முதலமைச்சர் அரவிந்த் கெஜ்ரிவால் அவர்களைக் கைது செய்திருப்பது அத்தகைய நடவடிக்கைதான்.

அரசியல் பழிவாங்கும் எண்ணத்துடன் டெல்லி துணை முதல்வர் மனோஷ் சிசோடியா கைது செய்யப்பட்டு 13 மாதங்களாகச் சிறையில் இருக்கிறார். ஜார்க்கண்ட் மாநில முதலமைச்சர் ஹேமந்த் சோரன் கைது செய்யப்பட்டுள்ளார். தெலுங்கானா மாநில முன்னாள் முதலமைச்சர் சந்திரசேகர ராவ் அவர்களின் மகள் கவிதா சில நாட்களுக்கு முன்னாள் கைது செய்யப்பட்டுள்ளார். இதன் தொடர்ச்சியாக டெல்லி முதலமைச்சர் அரவிந்த் கெஜ்ரிவாலையும் கைது செய்துள்ளார்கள். இது அப்பட்டமான பழிவாங்கும் நடவடிக்கையே.

இந்தியா முழுமைக்கும் நாடாளுமன்றத் தேர்தல் களம் சூடாகி வருகிறது. பிரதமர் நரேந்திரமோடி மீதான மக்களின் கோபம் நாளுக்கு நாள் அதிகமாகி வருகிறது. தேர்தல் பத்திரங்கள் என்ற பெயரால் மாபெரும் முறைகேடுகளில் இறங்கி உச்சநீதிமன்றத்தால் குற்றவாளி கூண்டில் நிறுத்தப்பட்டுள்ளது பா.ஜ.க. **‘தேர்தல் பத்திரங்கள் தொடர்பான அனைத்து விபரங்களையும் தேர்தல் ஆணையத்திடம் ஒப்படைப்புகள்’ என்று பாரத ஸ்டேட் வங்கிக்கு கடுமையான உத்தரவைப் போட்ட பிறகும் அவர்களைச் செயல்பட விடாமல் தடுத்து வந்தது பா.ஜ.க. அரசு. இறுதி வரை உச்சநீதிமன்றம் தனது பிடியை இறுக்கமாக வைத்திருந்த நிலையில் அனைத்து விபரங்களையும் பாரத ஸ்டேட் வங்கி வழங்கிவிட்டது. இந்த விபரங்கள் முழுமையாக வெளியானால் பா.ஜ.க.வின் முகத்திரை கிழியும் என்பதால் அதைத் திசை திருப்புவதற்காக டெல்லி முதல்வர் அரவிந்த் கெஜ்ரிவாலை கைது செய்துள்ளார்கள்.**

பா.ஜ.க.வின் யோக்கியதையை ஆம் ஆத்மி கட்சி அம்பலப்படுத்தி இருக்கிறது.

“மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்ற பா.ஜ.க. தலைவர் நட்பாவை அமலாக்கத்துறை கைது செய்ய வேண்டும்” என்று கோரிக்கை வைத்துள்ளது ஆம் ஆத்மி கட்சி.

“மதுபான முறைகேடு புகாரில் கைது செய்யப்பட்ட அரவிந்தோ ஃபார்மா இயக்குனரிடம் பா.ஜ.க. ரூ.55 கோடி தேர்தல் நன்கொடை பத்திரத்தைப் பெற்றுள்ளது. ரூ.55 கோடிக்கு பா.ஜ.க.வுக்கு தேர்தல் பத்திரம் வழங்கிய பின்னர் அரவிந்தோ ஃபார்மா இயக்குனர் ஜாமீனில் விடுவிக்கப்படவுருக்கிறார். மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்றது குறித்து பிரதமர் மோடியும், பா.ஜ.க. தலைவர் நட்பாவும் விளக்கம் அளிக்க வேண்டும். இது குறித்து அமலாக்கத்துறையும் விளக்கம் அளிக்க வேண்டும்” - என்று ஆம் ஆத்மி கட்சி கோரிக்கை வைத்துள்ளது. இதைப் பற்றி இதுவரை பிரதமரோ, உள்துறை அமைச்சரோ வாய் திறக்கவில்லை.

தனக்கு எதிராக ‘இந்தியா’ என்ற வலிமையான கூட்டணியை எதிர்க்கட்சிகள் அனைத்தும் சேர்ந்து அமைத்தது முதல் நிலை கொள்ளாமல் தவறுகளுக்கு மேல் தவறுகளைச் செய்து வருகிறது பா.ஜ.க. தலைமை. இது போன்ற கைதுகள், அரட்டல், மிரட்டல்கள் அனைத்தும் ‘இந்தியா’ கூட்டணியை வலிமையாக ஆக்கியதே தவிர பலவீனப்படுத்தவில்லை. அரைக்க அரைக்க சந்தனம் மணப்பதைப் போல, தாக்குதல் அதிகமாக அதிகமாக கூட்டணியும், கூட்டணித் தலைவர்களும் வலிமை அடைகிறார்கள். இதைத்தான் இந்தியாவின் அனைத்து மாநிலங்களிலும் பார்க்கிறோம்.

சி.பி.ஐ., அமலாக்கத்துறை உள்ளிட்ட விசாரணை அமைப்புகளை தவறாக பயன்படுத்தும் பா.ஜ.க.வை கண்டித்து மார்ச் 31 ஆம் தேதி ‘இந்தியா’ கூட்டணி சார்பாக டெல்லியில் போராட்டம் நடைபெற இருக்கிறது. சி.பி.ஐ., அமலாக்கத்துறை உள்ளிட்ட விசாரணை அமைப்புகளை தேர்தல் ஆணையத்திடம் கட்டுப்பாட்டில் வைக்கவும் இக்கட்சிகள் வலியுறுத்தி இருக்கிறார்கள். அரவிந்த் கெஜ்ரிவால் கைது, நடுநிலையாளர்களை மட்டுமல்ல; பா.ஜ.க. ஆதரவாளர்களையும் சிந்திக்க வைத்துள்ளது. ‘ஐயோ! இதனால் பா.ஜ.க.வுக்கு கெட்ட பெயர் ஏற்பட்டுள்ளதே’ என்று பா.ஜ.க. ஆதரவாளர்களும் பதறத் தொடங்கி இருக்கிறார்கள்.

தேர்தலை மக்கள் மன்றத்தில் எதிர்கொள்ள முடியாமல் அமலாக்கத்துறை, சி.பி.ஐ., வருமானவரித்துறை போன்ற புலனாய்வு அமைப்புகளின் மூலமாக எதிர்கொள்வது கோணத்தனம் ஆகும். இவை அரசியலில் இருபக்கமும் பாபும் ஆயுதங்கள் என்பதை யாரும் மறந்து விட வேண்டாம்.

டெல்லி முதலமைச்சர் அரவிந்த் கெஜ்ரிவாலை கைது செய்வதன் மூலமாக ‘இந்தியா’ கூட்டணித் தலைவர்களை மிரட்டிப் பார்க்க நனைத்தால் பிரதமர் நரேந்திரமோடி அவர்கள் ஏமாந்து போவார்கள். நாடு முழுவதும் நடக்கும் அனைத்து அசைவுகளையும் மக்கள் உன்னிப்பாக கவனித்துக் கொண்டதான் இருக்கிறார்கள். அடக்குமுறை மூலமாக யாரும் வென்றதாக வரலாறும் இல்லை. ஆணவக்காரர்களின் ஆட்டத்தை மக்கள் அனுமதித்ததும் இல்லை.

கெஜ்ரிவாலைக் கண்டு பா.ஜ.க.வுக்கு அச்சம்! பஞ்சாப் முதல்வர் பேட்டி!

டெல்லி, மார்ச் 26 - டெல்லி முதல்வர் கெஜ்ரிவாலைக் கண்டு பா.ஜ.க. அச்சமடைந்து உள்ளதாக பஞ்சாப் முதல்வர் பகவந்த் மான் தெரிவித்துள்ளார்.

இதுகுறித்து செய்தி நிறுவனம் ஒன்றிற்கு அவர் அளித்த பேட்டியில், கெஜ்ரிவால் கைது செய்யப்படுவார் என்று நாங்கள் ஆரம்பத்திலிருந்தே கூறி வருகிறோம். கெஜ்ரிவால் போன்ற பெரிய தலைவர் பிரசாரம் செய்வதை அவர்கள் (பா.ஜ.க.) விருப்பவில்லை. மக்களைத் தேர்தலில் கெஜ்ரிவால் பிரசாரம் செய்வதைத் தடுக்கவே அவரை ஒன்றிய பா.ஜ.க. அரசு கைது செய்துள்ளது.

அவரைப் பார்த்து பா.ஜ.க. பயப்படுகிறது, எனவேதான், அவரையும் ஆம் ஆத்மி கட்சியையும் அழிக்க விருப்பம் கிறார்கள். அரசியல் ரீதியால் பழிவாங்கு நோக்குடனேயே கெஜ்ரிவால் மீது அமலாக்கத்துறை வழக்கு தொடர்ந்துள்ளது.

இவ்வாறு பஞ்சாப் முதல்வர் பகவந்த் மான் குறிப்பிட்டுள்ளார்.



வேலூர் நாடாளுமன்றத் தொகுதியில் போட்டியிடும் தி.மு.க. வேட்பாளர் டி.எம்.கதிர் ஆனந்த், தேர்தல் அதிகாரி - மாவட்ட ஆட்சியர் வே.இரா.சுப்புலட்சுமியிடம் வேட்பு மனுதாக்கல் செய்தார். கழகப் பொதுச் செயலாளர் - நீர்வளத்துறை அமைச்சர் துரைமுருகன் மற்றும் வேலூர் மாவட்டக் கழகச் செயலாளர் ஏ.பி.நந்தகுமார் எம்.எஸ்.ஏ., திருப்பத்தூர் மாவட்டச் செயலாளர் க.தேவராஜி எம்.எஸ்.ஏ., மாவட்ட காங்கிரஸ் கட்சித் தலைவர் டீக்காராமன் உடன் உள்ளனர்.

ஆலையை திறக்க நிர்வாகம் உச்சநீதிமன்றத்தில் முயற்சித்தபோது - மக்களின் பக்கம் நின்று

ஸ்டெர்லைட் ஆலையை நீரந்தரமாக மூடியவர் முதல்வர் மு.க.ஸ்டாலின்!

தூத்துக்குடி தேர்தல் பிரச்சாரத்தில் கனிமொழி கருணாநிதி பேச்சு!

தூத்துக்குடி, மார்ச் 26 - தூத்துக்குடி நாடாளுமன்றத் தொகுதியில் ‘இந்தியா’ கூட்டணி வேட்பாளரும், தி.மு.க. துணைப் பொதுச் செயலாளருமான கனிமொழி கருணாநிதி நேற்று முன்தினம் (24.3.2024) தூத்துக்குடி கலைஞர் அரங்கம் முன்பு உள்ள முத்தமிழ் அறிஞர் கலைஞர் கருணாநிதியின் திருவுருவச் சிலைக்கு மாலை அணிவித்து பிரச்சாரத்தைத் தொடங்கினார்.

தேர்தல் பிரச்சாரத்தில் கனிமொழி கருணாநிதி பேசியதாவது:-

தூத்துக்குடி என்பது எனக்கு இரண்டாவது தாய் வீடாக உணரக்கூடிய வகையில் உள்ளது. நாளும் நமது, நாற்பதும் நமது என்ற வகையில் நாம் பணியாற்ற வேண்டும் எனவும் தமிழகத்தை தொடர்ந்து வகுசித்துக் கொண்டு தமிழகத்துக்கு வர வேண்டிய நிலையையும், ஏன் வெள்ள நிவாரணம் கூட தராமல் வகுசித்துக் கொண்டு இருக்கும் ஒன்றிய பா.ஜ.க. அரசை விட்டுக்கு அனுப்ப வேண்டும்.

பிரதமர் மோடி தற்போது அடிக்கடி தமிழகத்துக்கு வருகிறார் வெள்ளம் பாதித்த நேரங்கள் கூட வராத பிரதமர் தற்போது வருகிறார் வந்து தி.மு.க.வை அழித்து விடுவதாக பேசி வருகிறார். தி.மு.க.வை யாராலும் அழிக்க முடியாது, அழித்து விடுவேன் என சொன்னவர்

கந்தான் காணாமல் போய் உள்ளனர்.

மக்களை ஏமாற்றும் ஒன்றிய பா.ஜ.க. அரசு!

தி.மு.க. ஆட்சி மூலம் இந்த நாட்டுக்கு முன் உதாரணமாகத் திகழ்ந்து வருகிறது. அதனால்தான் தற்போதைய இந்த தேர்தல் அறிக்கையில் கூட மகளிர் உரிமைத் தொகையை நாடு முழுவதும் விரிவுபடுத்தப்படும் எனவும் அதுபோல காவை உணவுத் திட்டத்தையும் நாடு முழுவதும் அமல் செய்வோம் என தெரிவிக்கப்பட்டுள்ளது.

மேலும் ஒன்றிய பா.ஜ.க. ஆட்சியில் பெட்ரோல் விலை டீசல் விலை மற்றும் கேஸ் விலை ஏற்றி மக்களை ஏமாற்றிக் கொண்டிருக்கிறார்கள். ஆனால் நமது இந்தியா கூட்டணி அரசு வரும் போது பெட்ரோல் விலை ரூபாய் 75, டீசல் விலை ரூபாய் 65, அதுபோல் காஸ் சிலிண்டர் விலை 500 ஆக அனைத்தும் குறைக்கப்படும். மக்களை விலைவாசியிலிருந்து காப்பாற்றும் அரசாக அந்த அரசு செயல்படும்.

மக்களுக்கு எந்தவித நிதி உதவியும் செய்யாமல் அதே போல ஒரு பைசா கூட வழங்காமல் தமிழ்நாட்டிலிருந்து வரி வசூல் பண்ணி அங்கே இருக்கக்கூடிய ஒன்றிய அரசுக்கு நாம் ஒரு ரூபாய் கொடுத்தால், அவர்கள் நமக்குத் திருப்பி கொடுப்பது 26 பைசா, ஆனால் உத்தரப் பிரதேசத்



திலிருந்து 1 ரூபாய் வரி கொடுத்தால் 2 ரூபாய் 2 பைசா. எந்த அளவுக்கு அவர்கள் தமிழகத்தை, தமிழ் மக்களை ஏமாற்றுகிறார்கள் என்பதை நீங்கள் புரிந்து கொள்ள வேண்டும். அதேபோல ஒன்றிய பா.ஜ.க. கொண்டு வந்த சட்டத்திற்கு டெல்லியில் ஆதரவு கொடுத்து அதி.மு.க. நாங்கள் இப்போது பிரிந்து நிற்கிறோம் என்றால் நம்பாதீர்கள். இரண்டு ஸ்டைக்கரும் மீண்டும் இணைந்து கொள்ளும். இங்கே இருக்கும் பெண்களின் உயர்கல்விக்காகப் புதுமைப்பெண் திட்டத்தில் மாதம் 1000 ரூபாய் வழங்கி வருகிறோம்.

பா.ஜ.க. விரட்டி அடிக்கப்பட வேண்டும்!

ஸ்டெர்லைட் ஆலையை மூடக்கோரி போராட்டத்தில் 13 பேர் கட்டுக்கொல்லப்பட்டனர். இந்த ஆலையை மீண்டும் திறக்க வேண்டும் என்ற போது, முதலமைச்சர் மக்கள் பக்கம் நின்று ஆலையை மூட நடவடிக்கை

எடுத்தார். வரக்கூடிய இந்த தேர்தலிலே தமிழ்நாட்டில் மட்டுமல்ல இந்தியாவிலிருந்தே பா.ஜ.க. விரட்டி அடிக்கப்பட வேண்டும். இந்தியா கூட்டணி இங்கு ஆட்சி அமைக்க வேண்டும். நம்முடைய இளைஞர்கள் கல்விக்காக வாங்கி இருக்கக் கூடிய கடன் ரத்து செய்யப்படும். அதுமட்டுமில்லாமல் நீங்க வெளியூர் போகும்போது ஒவ்வோர் இடத்திலும் சுங்கச்சாவடியில் நிறுத்தி காசு வாங்குகிறார்கள். அந்த சுங்கச்சாவடியில் வாங்கக்கூடிய காசு எல்லாம் நிறுத்தப்படும் என்பதையும் தெரிவித்துக் கொள்கிறேன். உங்களுடைய பொன்னான வாக்குகளை உதயசூரியன் சின்னத்தில் அளித்து மீண்டும் உங்களுடைய பொணியாற்றக் கூடிய வாய்ப்பை நீங்கள் எனக்கு அளிக்க வேண்டும் என்று உங்களுடைய விலாசம் வேண்டும். அங்கு இங்கு கேட்டுக்கொள்கிறேன்.

அம்பாணி, அதிளக்காக பாடுபடும் போது!

இவர்கள் அரசியலால் மணிப்பூரில் எத்தனை பெண்கள் பாதிக்கப்பட்டனர், அதனை நான் கண்காடாகப் பார்த்தேன். நான் பலமுறை தூத்துக்குடி விமானநிலையத்தில் சர்வதேச விமான நிலையமாக்க கோரிக்கை வைத்தேன், மறுக்கப்பட்டது. ஆனால், அம்பாணி வீட்டில் கல்யாணம் ஒரு சின்ன விமான நிலையத்தை, பத்து நாட்களில் பன்னாட்டு விமான

நிலையமாக மாற்றித் தருகிறார் பிரதமர் மோடி. அம்பாணி, அதிளக்காகப் பணியாற்றக்கூடிய இந்தியா கூட்டணி ஆட்சியில் அமர வேண்டும். இவ்வாறு கனிமொழி கருணாநிதி பேசினார். தூத்துக்குடி வடக்கு மாவட்டச் செயலாளரும், சமூக நலன் - மகளிர் உரிமைத்துறை அமைச்சருமான பெ.தோ ஜிவன், தூத்துக்குடி மாநகராட்சி மேயர் ஜெகன் பெரியசாமி மற்றும் ‘இந்தியா’ கூட்டணிக் கட்சியின் தலைவர்கள், நிர்வாகிகள், தொண்டர்கள் உள்ளிட்ட பலர் உடனிருந்தனர்.

தூத்துக்குடி சட்டமன்றத் தொகுதிக்கு உட்பட்ட கலைஞர் அரங்கம், மாறியம் மன் கோயில், TMC காலனி ஜங்ஷன், காசி நாடார் ஆயில் மில், ஆமெரிக்கன் ஆஸ்பத்திரி அருகில், உருண்டையம்மன் கோவில் அருகே, கரப்பட்டி சொசைட்டி, பூபாலராயபுரம், திரேஸ் புரம் ஜங்ஷன், புது தெரு, மட்டக்கடை, 2ஆம் கேட் போஸ் திடல், தேரடி, பள்ளிவாசல், PPMT ஜங்ஷன், சுமங்கலி கல்யாண மண்டபம், பீங்கான் ஆபீஸ், பக்கில்புரம், KSPS தியேட்டர், சிதம்பர நகர், பிறையண்ட், நகர் 12வது தெரு, 3ஆம் வைல், பழைய பஸ் ஸ்டாண்டு, அண்ணாநகர் ஆகிய இடங்களில் கனிமொழி கருணாநிதி பிரச்சாரம் செய்தார்.

சிவகங்கை மாவட்டம் - சிங்கம்புணரி வடக்கு

ஒன்றியக் கழகப் பொருளாளர் ஆ. பாஸ்கரன் இல்லத் திருமணம்!

அமைச்சர் கே.ஆர்.பெரியசுருப்பன் தலைமையேற்று வாழ்த்துகிறார்!

சிவகங்கை, மார்ச் 26 - சிவகங்கை மாவட்டம், சிங்கம்புணரி வடக்கு ஒன்றியக் கழகப் பொருளாளர் ஆ. பாஸ்கரன் இல்லத் திருமணம் 5.4.2024 வெள்ளிக் கிழமை காலை 9 மணிவரையில் சிங்கம்புணரி மணப்பட்டி யாதவா திருமண மண்டபத்தில் நடைபெறுகிறது.

இம் மணவிழாவிற்கு மாவட்டக் கழக செயலா

ளர் - அமைச்சர் கே.ஆர். பெரியசுருப்பன் தலைமையேற்று மணமக்களை வாழ்த்துகிறார்.

மணவிழாவில் பேரூராட்சி சேர்மன் ந.அம்பலமுத்து வரவேற்கிறார்.

இராம. அருணகிரி, ஹாஜி உசைன், தொழிலதிபர் நவரீத்கிருஷ்ணன், அஞ்சப்பர் ஜெயராமன், சேங்கை மாறன், அ.கணேசன், பூமிநாதன், சின்னத்



துரை, பாலசுப்பிரமணியன், கல்லல் சுப்பிரமணியன், மதிசூடியன், கதிர்வேல், மகேந்திரபூபதி, ராஜாமுகமது, அவைத்

தலைவர் சிவக் குமார், இந்தியன் செத்தில்சுமார் ஆகியோர் முன்னிலை வகிக்கின்றனர்.

இம்மணவிழாவில் சண்முகவடிவேல், சோமசுந்தரம், ரவி, கேள்வ.நாராயணன், சிங்காரம், முறையூர் சுரேஷ், அராசு, செல்வகுமார், ஏடி.என்.ரவி, டாக்டர் அன்புமணி நாகராஜன், அயலக அணி ஆர். புகழேந்தி, ஆனந்த்கிருஷ்

ணன், எஸ்.முத்துக்குமார், செத்தில்சுருஷ்ணன், மனோகரன், திரைப்படத்துறை முருகேசன், ஒன்றிய பேரூர் கழக நிர்வாகிகள், உள்ளாட்சி பிரதிநிதிகள், அனைத்து அணிகளின் அமைப்பாளர்கள், துணை அமைப்பாளர்கள் கலந்துகொண்டு மணமக்களை வாழ்த்துகின்றனர்.

ஒன்றிய துணைச் செயலாளர் சிவபுரி எஸ்.சேகர் நன்றி கூறுகிறார்.

100 ஆண்டுகளுக்கு பின் முக்கிய சந்திர கிரகணம்!

இந்தியாவில் தென்படவில்லை!

புதுடெல்லி, மார்ச் 26 - சூரியன் - சந்திரன் - பூமி ஆகிய மூன்றும் ஒரே நேர் கோட்டில் வரும்போது கிரகணம் ஏற்படுகிறது. பூமிக்கு சூரியனுக்கும் இடையில் சந்திரன் கடந்து செல்லும்போது சூரிய கிரகணம் ஏற்படுகிறது. இந்த நிகழ்வைப்போது சூரியனின் ஒளியை சந்திரன் தற்காலிகமாகத் தடுக்கிறது. அந்த நேரத்தில் பூமியின் சில இடங்களில் திழல் ஏற்படும். இதேபோல் சூரியனுக்கும் சந்திரனுக்கும் இடையில் பூமி வந்து, சூரியனின் நேரடித் திசையில் சந்திரனை ஒளிவிடாமல் தடுக்கும்போது சந்திர கிரகணம் ஏற்படுகிறது.

அவ்வகையில் நடப்பு ஆண்டின் முதல் கிரகணமான பெனுமியில் சந்திர கிரகணம் 100 ஆண்டுகளுக்குப் பிறகு நேற்று காலை தொடங்கியது. 10.23 மணிக்கு தொடங்கிய கிரகணம் மாலை 03.02 மணி வரை நீங்கும் என தெரிவிக்கப்பட்டுள்ளது. பகல் நேரத்தில் கிரகணம் நிகழ்வதால் இதனை இந்தியாவில் காண முடியாது. வடக்கு மற்றும் தென் அமெரிக்கா முழுவதும் கிரகணத்தை காணலாம்.



மதுரை மாவட்டம் திருமங்கலத்தில் விருதுநகர் நாடாளுமன்றத் தொகுதிக்குட்பட்ட திருமங்கலம், திருப்பரங்குன்றம் சட்டமன்றத் தொகுதி நிர்வாகிகள் ஆலோசனை கூட்டம் தெற்கு மாவட்டச் செயலாளர் சேட்பப்படி மு.மணிமாறன் தலைமையில் நடைபெற்றதில் விருதுநகர் நாடாளுமன்ற ‘இந்தியா’ கூட்டணி காங்கிரஸ் கட்சி வேட்பாளர் மாணிக் தாசுரை மதுரை வடக்கு மாவட்டச் செயலாளர் - வணிகவரி மற்றும் பதிவுத் துறை அமைச்சர் பி.மூர்த்தி அறிமுகம் செய்து வைத்து சிறப்புபுரையாற்றியுனர். உடன் கழக நிர்வாகிகள், கழகத்தினர், கூட்டணி கட்சிபினர் உள்ளனர்.